

محظی آج (2 جون 2014ء) کو ایک ای میل کے ذریعے ماہنامہ اشريعہ کے جون 2014ء کے شمارے میں صوبہ خیبر پختونخوا اس بیل سے حال ہی میں صوبے میں نجی قرضوں پر سود کی روک خام کے حوالے سے منظور کردہ بل پر آپ کا مضمون پڑھنے کا موقع ملا ہے۔ آپ نے اس مضمون کا عنوان رکھا ہے (خیبر پختونخوا میں سود کی ترویج کی ایک مذموم کوشش) اور اس میں ایک مقام پر آپ نے لکھا ہے کہ اس مسودہ قانون پر جناب سراج الحق صاحب کے دستخط بحیثیت فیصلہ انصاریج کے ثابت ہیں جو انہوں نے 14 اپریل 2014ء کو کیے ہیں یعنی جماعت اسلامی کے امیر کا حلف اٹھانے کے بعد پہلے ہفتے میں۔ میں اس حوالے چند معروضات آپ کی خدمت میں عرض کرنا چاہتا ہوں۔

1- مضمون کے ابتدائیہ میں آپ نے سود کی ممانعت، حرمت اور شناخت کے حوالے سے جو تحریر کیا ہے، اس سے مجھ سے بیت جماعت اسلامی پاکستان کے ہر کارکن اور ہر مسلمان کو اتفاق ہے اور اسکی وجہ یہ ہے کہ ربا اور سود کا حرام قطعی ہونا قرآن و سنت کی واضح نصوص سے ثابت ہے اور اس کی حرمت پر دور نبوی سے لے کر آج تک فہرید دین اور ائمہ مجتہدین کا اجماع موجود ہے۔ قرآن کریم میں سورہ بقرہ کی آیت نمبر 275 ربکے حرام قطعی ہونے کی صریح دلیل ہے اور اس آیت میں ہر قسم کے سود کو حرام قرار دیا گیا ہے۔ (خواہ وہ سود مفرہ ہو یا سود مرکب)۔ اسی طرح سود سے متعلق قرآنی آیات کی تشریح و توضیح اور قباحت میں احادیث کا ایک بڑا ذخیرہ بھی موجود ہے۔

ان مختصر جملوں کو تحریر کرنے سے آپ جیسے صاحب علم کے سامنے سود کی حرمت پر دلائل دینا مقصود نہیں ہے بلکہ غرض صرف اور صرف یہ ہے کہ سود کی ممانعت اور حرمت پر ان واضح نصوص شرعیہ کی موجودگی میں ایک ادنی سے ادنی مسلمان بھی کس طرح اس کی حرمت سے انکار کر سکتا ہے؟ یاد یہ ہے وہ انسٹ اور جان بو جھ کر سود کو جاری رکھنے کی مذموم کوشش کر سکتا ہے؟

2- اس موجودہ بل پر اپنا موقف دینے سے پہلے میں مناسب سمجھتا ہوں کہ اس بل کو پیش کرنے کے اس بنیادی سبب کا اعادہ کروں جس کا ذکر آپ نے بھی اپنے مضمون میں واضح طور پر کیا ہے اور وہ یہ کہ سابق چیف جسٹس پشاور ہائی کورٹ جناب دوست محمد صاحب کے ریمارکس مختلف اخبارات میں چھپے تھے جن سے معلوم ہوتا تھا کہ صوبہ خیبر پختونخوا میں نجی سود کے انتہاء کے حوالے سے کسی قانونی خلاء کی وجہ سے ایسے سود خوروں کو عملیاً سزا نہیں دی جاسکتی جنہوں نے معاشرے میں لوگوں کی مشکلات کا فائدہ اٹھاتے ہوئے ظلم و بربریت کا بازار گرم کر رکھا ہے۔ 2012ء میں ایک از خود نوٹس کی سماut کے دوران معزز سابق چیف جسٹس پشاور ہائی کورٹ کے ریمارکس اور اظہار ناراضگی کا بھی آپ نے اپنے مضمون میں ذکر فرمایا ہے۔ میں نے آپ سے اسلام آباد کے سینئار میں ملاقات سے قبل ایک تحریر (ریکارڈ میں موجود) کے ذریعے موجودہ سینئر وزیر (وزیر خزانہ) اور اس وقت جماعت اسلامی پاکستان کے نائب امیر محترم جناب سراج الحق صاحب کی توجہ اس حوالے سے ضروری قانون سازی کے علاوہ کئی دیگر امور کی طرف بھی دلائی تھی جس پر انہوں نے ایک کمیٹی بھی تشکیل دے دی تھی۔ اس کمیٹی میں دیگر ماہرین کے علاوہ مجھ سے طالب علم کا نام بھی شامل تھا لیکن میں پر ون ملک سفر کی وجہ سے شرکت نہ کر سکا۔

3- آپ نے لکھا ہے کہ اس موضوع پر تو آپ کے والد محترم جناب اکرام اللہ شاہد صاحب کی طرف سے پیش

کردہ بل جولائی 2007ء میں اس وقت کی صوبائی اسمبلی سے پہلے ہی منظور ہو چکا تھا اور حیرت کا اظہار کیا ہے کہ اسکا علم اس وقت کے سینئر وزیر محترم سراج الحق صاحب اور مجھے کیوں نہیں تھا جبکہ میں اس وقت ممبر قوی اسمبلی اور ایم اے حکومت کی تشکیل کر دہ نفاذ شریعت کو نسل کا رکن بھی تھا۔ اپنے بارے میں آپ کے تحریر کردہ تعریفی جملوں کو میں آپ کے حسن ظن سے تعبیر کرتا ہوں، ورنہ من آنم کہ من دامن کے مصدقہ میں اپنے آپ کو اچھی طرح جانتا ہوں۔ بہر حال میں آپ کے اس حسن ظن کے لیے آپ کا مشکور ہوں اور آپ کے بارے میں یہ رائے رکھتا ہوں (جس کا میں کئی مرتبہ دوستوں کی مجالس میں اظہار بھی کر چکا ہوں) کہ اللہ تعالیٰ نے آپ کو علمی دانش و بصیرت سے نواز ہے۔ نومبر 2013 کو اسلام آباد کے سینیٹر میں میرے سابق کلاس فیلو اور اس پروگرام کے میربان جناب ڈاکٹر غیاث اللہ رحمانی صاحب کو میں نے بتا دیا تھا کہ اپنے موضوع پر مدلل، مربوط اور علمی مقالہ برادرم محمد مشتاق احمد نے پیش کیا ہے۔

جب جہاں تک شریعت کو نسل کے نمبر ہونے کی حیثیت سے مجھے آپ کے والد محترم اور ہمارے مشقتوں بزرگ محترم اکرم اللہ شاہد صاحب کے پیش کر دہ بل کا علم کیوں نہ ہو کا تو اس حوالے سے میں عرض کروں کہ آپ کے والد محترم کے بل کا مسودہ شریعت کو نسل میں برائے غور و خوف آیا ہی نہیں تھا۔ اس لیے اس پر رائے دینے یا اسکا علم ہونے کی بات تو یہیں پر ختم ہو جاتی ہے۔ جماعت اسلامی کی طرف سے اس وقت میرے علاوہ محترم پروفیسر محمد ابراہیم خان صاحب اور جناب ارباب عثمان صاحب ایڈو کیٹ بھی اس کو نسل کے اراکین تھے اور ان سے اس بات کی تصدیق کرائی جا سکتی ہے۔

آپ کے والد محترم اس وقت حکمران جماعت ایم اے کی پارلیمانی پارٹی کے ایسے رکن تھے جن کو صوبائی اسمبلی کے ڈپٹی اسپیکر کی حیثیت سے ایک اہم اور باعزم منصب سے بھی نوازا گیا تھا۔ اس لیے مناسب تو یہی ہوتا کہ ایک سرکاری نمبر کی حیثیت سے باہمی مشاورت سے یہ بل اسمبلی میں آتا، لیکن مجھے یقین ہے کہ اگر آپ کے جہاندیدہ اور پارلیمانی روایات سے اچھی طرح باخبر والد محترم نے ایسا نہیں کیا تو ان کے پاس اس کی معقول وجہ بھی ہوگی۔ میں ذاتی طور پر ان کی طرف سے اس اہم موضوع پر قانون سازی کی کاوش کو نہایت تحسین کی نگاہ سے دیکھتا ہوں اور میری دعا ہے کہ اللہ تعالیٰ ان کو اس دینی کاوش پر اجر عظیم سے نوازے، آمین۔

4۔ آپ نے یہ بھی لکھا ہے کہ آپ کے والد محترم کے پیش کردہ اس بل کو ایم اے حکومت میں دو سال تک لٹکائے رکھا گیا تو اگر واقعی کسی فنی، انتظامی یا کسی دیگر معقول وجہ کے بغیر ایسا ہوا ہے تو میں اس کی مذمت کرتا ہوں اور یہ یقیناً اچھا نہیں ہوا ہے۔ لیکن اگر اس کو بالآخر اسی اسمبلی سے متفقہ طور پر پاس بھی کرایا گیا ہے تو دریا یہ درست آید کے مصدقہ یہ بھی ایک قابل تحسین کام ہوا ہے۔

5۔ جہاں تک پھر بھی محترم سراج الحق صاحب اور ہماری طرف سے اس بل کے بارے میں ہماری علمی کو ہماری ایک کمزوری کے طور پر بتا کر حیرت کا اظہار کیا گیا ہے تو آپ کو معلوم ہے کہ جب کسی اسمبلی سے کوئی بھی قانون بنتا ہے تو اسکو نوری طور پر قانون کی سرکاری کتاب یا دستاویز کا حصہ بنایا جاتا ہے اور جو حضرات سمیت وکلاء بھی ان قوانین سے اپنے آپ کو باخبر رکھتے ہیں کیونکہ انہی قوانین سے تو انکو تقریباً روزانہ واسطہ پڑتا ہے۔ جبکہ آپ کے والد محترم چونکہ خود ایک

سیاست دان ہیں، اسلئے آپ یہ بھی یقیناً جانتے ہوئے گے کہ سیاست سے وابستہ ایسے لوگوں کا زیادہ وقت مختلف النوع مصروفیات اور خدمات کے حوالے سے عوامی میدان میں گزرتا ہے۔ یہ پھر بھی اپنے آپ کو باخبر رکھنے کے لیے کیوں اور معقول وجہیں ہوئی چاہیے، لیکن اگر واقعی ایسا ہے کہ انتقام سود کے حوالے سے واقعتاً یک مکمل اور قابل عمل قانون سازی موجود تھی اور اس کا ہمیں علم نہیں تھا تو مشتاق بھائی، ازراہ تفہن عرض کر دوں کہ سابق چیف جسٹس پشاور ہائی کورٹ سمیت صوبے کے ان دیگر نجح اور وکلاء صاحبان کو اگر اس طرح کی قابل عمل قانون سازی کا علم نہ ہو سکا جو اپنی پیشہ و رانہ ذمہ دار یوں اور قانونی پس منظر کی وجہ سے ہے وقت قانون کی تعبیر و تشریع اور مطالعے میں مصروف رہتے ہیں تو ہم جیسے کمزور انسانوں کی لائیم زیادہ اچھی کی بات نہیں ہوئی چاہیے اور اس بنا پر ہم امیر رکھتے ہیں کہ ہماری اس کمزوری اور غلطی پر ہمیں معافی مل جائے گی۔

6۔ لیکن امر واقعہ ایسا نہیں ہے بلکہ سابق چیف جسٹس ہائی کورٹ کو بھی اس قانون کی موجودگی کا علم تھا جبکا حوالہ آپ نے دیا ہے اور سینئر وزیر صوبہ محترم سراج الحق صاحب کی قائم کردہ اس کمیٹی کو بھی علم تھا جس نے اس بنے بل کے مسودے پر اپنے اجلاس میں خور کیا تھا۔ اس اجلاس کے ریکارڈ میٹنگ کے علاوہ پشاور سے کمیٹی کے رکن پروفیسر سید محمد عباس صاحب سے بھی اس بات کی تصدیق کرائی جاسکتی ہے کہ بل کی منظوری سے قبل کمیٹی کے علم تھا کہ اس موضوع پر ایک قانون پہلے سے موجود ہے لیکن بقول سابق چیف جسٹس ہائی کورٹ کے اس میں موجود نقص کی وجہ سے اس قانون کے مطابق مجرموں کو سزا نہیں دلائی جاسکتی۔ آپ نے لکھا ہے کہ (عدالت عالیہ کے متعلقہ آرڈر شیٹ نکال لینے کے بعد معلوم ہوا کہ وہ اس قانون کو مرید موثر بنانا چاہتے تھے اور اسی مقصد کے لیے انہوں نے حکومت کو احکامات جاری کیے تھے) سوال یہ ہے کہ سابق چیف جسٹس صاحب کے ریمارکس سے تو معلوم ہوتا ہے کہ وہ اس قسم کے سودی کاروبار والوں کو سزا دلانا چاہتے تھے لہذا اگر مذکورہ قانون زیادہ موثر نہیں تھا تو تھوڑا موثر تو ضرور ہو گا لیکن ہم نے کسی ایسے مجرم کو اس قانون کے تحت تھوڑی سزا پاٹے بھی نہیں دیکھا۔ اس لیے اس قانونی خلاکو پر کرنے یا آپ کے بقول اس قانون کو زیادہ موثر بنانے کے لیے نئی قانون سازی کیا اقدام کیا گیا۔

7۔ اب آئیے اس اہم نکتے کی طرف کہ اس بل میں تو ایک لحاظ سے سودو جواز دینے کا تاثر پایا جاتا ہے تو میں بلا تامل اس بات سے متفق ہوں اور یہی تاثر میں نے بھی لیا ہے لیکن یہ تاثر میں نے آپ کا مضمون پڑھنے سے پہلے اس وقت لیا تھا جب میں نے 13 مئی 2014ء کے اخبار میں اس بل کی منظوری سے متعلق پڑھا۔ میرے پاس منظور شدہ بل کی نقل تو نہیں تھی لیکن بل سے متعلق اخبار میں موجود ایک جملے کو اسی وقت میں نے نوٹ کر کے 15 مئی 2014ء کو محترم سراج الحق صاحب کی خدمت میں ایک خط لکھ کر ای میں کیا اور اسکی کاپی جماعت اسلامی صوبہ خیر پختونخوا کے امیر محترم پروفیسر محمد ابراہیم خان صاحب کے ذاتی ای میں پڑھیج دی۔ (محترم سراج الحق صاحب کو اسال کر دہ خط کی نقل اس تحریر کے ساتھ منسلک ہے)۔ اخبار کے مطابق وہ جملہ جس سے میں نے یہ تاثر لیا کہ اس سے سودو جواز فراہم ہو رہا ہے، یوں ہے: ”نجی قرضوں پر سودو کی روک تھام کے بل کے مطابق نجی سٹھ پر قرضوں کی فراہمی بیکوں کی

جانب سے قرضوں کی فراہمی پر مقرر کردہ شرح منافع سے زائد پر نہیں دیے جائیں گے۔“

اس پر صوبائی وزیر خزانہ محترم سراج الحق صاحب کی خدمت میں تحریر کردہ خط میں عرض کیا تھا کہ ”لیکن اس بل میں اس نکتے سے مجھے پریشانی اور تشویش بھی پیدا ہوئی ہے جس میں کہا گیا ہے (یہاں اور والا جملہ نقل کیا گیا ہے)۔ ظاہر ہے کہ قرض پر جو منافع لیا جائے تو وہی تو سود ہے اور عملاً پاکستان کے بیکوں میں بھی کچھ ہو رہا ہے۔ بل کے ذکر وہ جملے سے گویا ہم خود سود کو جواز فراہم کر رہے ہیں۔“ اور پھر میں نے اصلاح کی تجویز دی ہے جو آپ محدث خط میں ملاحظہ کر سکتے ہیں۔

اگر ہماری تربیت متعصباً ماحول میں ہوتی اور ہم جماعتی تعصب کا شکار ہوتے تو ہم اس غلطی کے لیے تاویلیں پیش کر کے اس کا دفاع کرتے لیکن الحمد للہ ہم پہلے مسلمان ہیں اور بعد میں جماعت اسلامی میں اس لیے شامل ہیں کہ یہ ہمیں منج روسل کے مطابق اقامت دین کے لیے مخلصانہ جدوجہد کرنے والی جماعت نظر آ رہی ہے۔

8۔ اب سوال یہ پیدا ہوتا ہے کہ اگر واقعی جماعت اسلامی اقامت دین کے لیے کام کرنے والی جماعت ہے تو اس بل میں موجود اس غلطی کی وجہ کیا ہے؟ تو میں بالکل شرح صدر اور پورے اعتماد کے ساتھ یہ سمجھتا ہوں کہ اسکی وجہ یہ قطعاً نہیں ہے کہ خدا نخواست جماعت اسلامی سودی نظام کو جائز سمجھتے ہوئے اسکو جاری رکھنے کے لیے ارادتاً کوشش کر رہی ہے۔ آپ کو معلوم ہے کہ میرے والد مرحوم شیخ القرآن حضرت مولانا گوہر حسن رحمہ اللہ کا تعلق جماعت اسلامی سے تھا لیکن ہنوں نے 1991 میں وفاقی شرعی عدالت میں عملًا پیش ہو کر سودی نظام کے خاتمے اور حرمت سود پر مدل اور جامع بیانات ریکارڈ کرائے تھے جس کی روشنی میں وفاقی شرعی عدالت نے 14 نومبر 1991ء کو متفقہ فیصلہ سنا دیا تھا کہ بیکوں کا سود وہی ربا ہے جسے قرآن نے حرام قرار دیا ہے۔ سپریم کورٹ کے شریعت ایکٹ نے بھی 23 دسمبر 1999ء کو اس فیصلے کی توثیق کر دی تھی اور حکم دیا تھا کہ جون 2001ء تک سودی معیشت کا مکمل خاتمہ کر دیا جائے۔ لیکن عملًا کیا ہوا؟ اس کی پوری تفصیل آپ کو معلوم ہے جس کے اعادے کی ضرورت نہیں ہے۔ اس وقت پھر اسی حوالے سے ایک پیشہ وفاقی شرعی عدالت میں زیر سماعت ہے جس میں جماعت اسلامی کے دیگر افراد کے علاوہ میر انام بھی عدالت کے سامنے پیش ہونے والے افراد کی فہرست میں شامل ہے۔ لہذا یہ تو ایک کھلے تضاد کی کیفیت ہے کہ ایک طرف تو جماعت اسلامی سودی نظام کے خاتمے کی کوشش کر رہی ہے اور دوسری طرف صوبہ خیبر پختونخوا کی اپنی وزارت میں سودی نظام کے تحفظ کی دانستہ کوشش کر رہی ہے۔

میرے نزدیک اسکی واحد وجہ بے تو جھی ہے کہ متعلقہ ذمہ داران اور ارکان اسکا پورے انہاں کا اور توجہ سے مطالعہ نہیں کیا اور محض امتناع سودا کا عنوان دیکھ کر اس کو ووٹ دیا۔ میرا یہ بھی اندازہ ہے کہ ہماری پیور و کریمی ابھی تک اسلامی نظام کے عملی نفاذ اور سودی نظام کے خاتمے کے لیے تیار نہیں ہے اس لیے یہ بعینہ نہیں ہے کہ ڈرائیٹر کے دوران متعلقہ پیور و کریمی نے اسکی یہ شکل بنادی ہو۔ اس نکتے سے میں صوبائی حکومت اور متعلقہ ذمہ داران کو بری الذمہ قرار دینے کی کوشش نہیں کر رہا ہوں اور سمجھتا ہوں کہ قانون سازی جیسے اہم معاملے میں بے تو جھی بھی کوئی معمولی غلطی نہیں ہے لیکن عدم توجہ کی وجہ سے ایک کام کے ہو جانے اور عقیدہ فکر کی بنیاد پر دانستہ طور پر ایک عمل کے اصدر میں

ز میں و آسمان کا فرق ہے۔

9۔ میں نے اپنے والد مر جوں کے وقت سے لے کر اب تک جماعت اسلامی کے نظام کا جتنا مشاہدہ کیا ہے تو اسکی روشنی میں یہ کہ سلتا ہوں کہ جماعت کے شورائی اداروں اور مجالس میں جب کسی معاملے میں قرآن و حدیث کی روشنی میں ایک واضح صورت سامنے آجائے تو اسی کو اختیار کیا جاتا ہے، چاہے اس سے پہلے کسی غلط فہمی کی وجہ سے جماعتی طور پر کوئی دوسرا موقف ہی کیوں اختیار نہ کیا گیا ہو۔ یعنی انسانی کمزوری کی بنیاد پر کسی غلطی سے رجوع کر کے اسکی اصلاح کی جاتی ہے اور ایسا عملًا ہوتا رہا ہے جسکی میں آپ کی خدمت میں ایک مثال پیش کرتا ہوں۔ 1991ء میں جناب نواز شریف صاحب کی سابقہ حکومت میں اس وقت کے پارلیمنٹ سے نفاذ شریعت بل منظور کرایا گیا تھا۔ اس وقت میرے والد مر جوں پارلیمنٹ کے رکن نہیں تھے لیکن جماعت اسلامی کے دیگر اراکین پارلیمنٹ نے اس بل کے حق میں ووٹ دیا تھا۔ جب اخبارات سے معلوم ہوا کہ اس بل میں خلاف اسلام و فعات بھی شامل ہیں تو میرے والد مر جوں نے جماعت اسلامی کے ایک اہم ذمہ دار اور مرکزی شوریٰ کا رکن ہوتے ہوئے ”نفاذ شریعت ایکٹ 1991ء کا شرعی جائزہ“ کے عنوان سے ایک مفصل مضمون اکھاڑا (چھپی ہوئی شکل میں اب بھی موجود ہے) اور جماعت کے مرکزی شوریٰ میں اس پر قرآن و حدیث کی روشنی میں دلائل پیش کے لیے جس کے بعد جماعت نے بطور وضاحت مرکزی شوریٰ سے ایک باقاعدہ قرارداد منظور کرائی جس میں اس بل کو نفاذ شریعت سے فراہ کا بل قرار دیا گیا۔

10۔ غلطیوں کا شکار ہونے کے اس معاملے پر بھی تقیدی کی جاسکتی ہے لیکن ایک عرصے سے جماعت کے کارکنان اور ذمہ دار ان کو قریب سے جانتے ہوئے میں اس نتیجے پر پہنچا ہوں کہ اس کی وجہ بھی وہ پیاس، ترپ، لگن اور بے قراری ہے جو جماعت کے ذمہ دار ان اور تمام کارکنان کے دلوں میں شریعت کے عملی نفاذ کے حوالے سے موجود ہے۔ یہی وجہ ہے کہ جب بھی شریعت کے پیاس سے یہ کارکنان شریعت کے حوالے سے کسی بھی بیشرفت کا موقع پاتے ہیں تو اس طرح بے اختیار دوڑتے ہیں جس طرح پیاسا کنوں کی طرف دوڑتا ہے۔ اس لیے موجودہ بل میں خامی کی وجہ نہیں ہے کہ امیر جماعت اسلامی پاکستان محترم سراج الحق صاحب خدا نخواستہ صوبے میں سودی نظام کی ترویج و بقاء چاہتے ہیں بلکہ اسکی وجہ مترم سراج الحق صاحب اور ان کے رفقاء کے دلوں میں شریعت کیلئے موجودہ شدید پیاس اور ترپ ہے جس نے محترم سراج الحق صاحب کو مجبور کیا کہ جو نبی ان کو معلوم ہوا کہ جنی سود کے امتناع کے لیے قانون سازی کی ضرورت ہے تو انہوں نے فوری طور پر اس حوالے سے عمل درآمد کا آغاز کرایا اور اسی سرعت اور تیزی کی وجہ سے اس قانون سازی میں ایک ٹھوں غلطی صادر ہو گئی۔ میں پھر اس بات کا اعادہ کروں کہ سرعت یا بے تو جنی کی وجہ سے کسی غلطی بھی بہر حال غلطی ہے جس کی اصلاح کی فوری کوشش ہوئی چاہیے۔ میں دوبارہ اس طرف محترم امیر جماعت اور دیگر قائدین کی توجہ دلاوں گا اور اپنی جماعت کو جانتے ہوئے مجھے امید ہے کہ اسکی اصلاح ضرور ہو گی، ان شاء اللہ۔

11۔ آخر میں بڑے ادب و احترام کے ساتھ آپ کی خدمت میں یہ بھی عرض کروں کہ کسی خامی کی اصلاح یا کسی معاملے کی طرف توجہ دلانا آپ کا حق بھی ہے اور بحیثیت مسلمان ایک ذمہ داری بھی ہے لیکن ایک رسالے میں اس تقیدی

انداز میں مضمون شائع کرنا میرے خیال میں مناسب نہیں تھا۔ جماعت اسلامی پاکستان، جمیعت علماء اسلام (ف) اور (س) اور دیگر دینی جماعتوں کے درمیان بعض اختلافات کے باوجود کم از کم اس اہم قدر مشترک پر توافق موجود ہے کہ یہ سب جماعتیں اپنے منشور اور پروگرام میں واضح طور پر ملک میں اسلامی نظام کا نفاذ چاہتی ہیں اور پاکستان کو سیکولر شیٹ بنانے والی قوتوں کے راستے میں مزاحم ہیں۔ لہذا اس طرح کی پلک تقدیم سے ان سیکولر قوتوں کو ہی فائدہ پہنچتا ہے۔ مناسب ہوتا کہ اگر آپ اپنی اسی تحریر میں اٹھائے گئے نکات کو شائع کرانے سے قبل محترم سراج الحق صاحب اور جماعت کی قیادت کے علم میں لاتے اور پھر دیکھتے کہ اگر وہ اس غلطی کو برقرار رکھنے پر اصرار کرتے یا ایک مناسب وقت گزرنے کے باوجود ایک اصلاح نہ کرتے تو پھر آپ کو حق پہنچتا کہ اس طرح پلک میں اس پر کھل کر تقدیم کرتے۔

اللہ تعالیٰ ہمیں اخلاص کے ساتھ اپنے دین کی اتباع اور خدمت کی توفیق عطا فرمائیں۔ آمین۔ شکریہ

ڈاکٹر عطاء الرحمن

مدیر جامعہ اسلامیہ تفہیم القرآن مردان

رکن مرکزی مجلس شوریٰ و عاملہ جماعت اسلامی پاکستان

(۳)

برادر محمد مشتاق احمد صاحب

السلام علیکم و رحمۃ اللہ و برکاتہ

14 جون 2014ء کو آپ کا ای میل ملا جس میں آپ نے خجی قرضوں پر سود کی ممانعت کے حوالے سے صوبہ خیر پختونخوا کی اس بیلی سے حال ہی میں پاس کردہ بل کے بارے آپکے نام میرے خط مورخہ 2 جون 2014ء کو ماہنامہ الشریعہ میں شائع کروانے کے بارے میں پوچھا ہے۔ میں اس کے لیے آپ کا شکرگزار ہوں لیکن میرے خیال میں تو یہ کسی علمی اختلاف کا موضوع نہیں تھا اور نہ ہی بل میں موجود ستم اور غلطی کے بارے میں ہمارے درمیان کوئی اختلاف تھا بلکہ اس خط کا مقصد آپکے مضمون میں بعض نکات کے حوالے سے ایک خط کے ذریعے اپنے احساسات کا اظہار کرنا تھا جس پر آپ نے اپنے جوابی ای میل میں نہایت ہی اچھے انداز میں اپنے رد عمل کا اظہار بھی کیا تھا۔ اس لیے میں اسکو شائع کرنے کے حق میں نہیں تھا، البتہ میں نے اس کی کاپی امیر جماعت اسلامی پاکستان و صوبائی وزیر خزانہ صوبہ خیر پختونخوا محترم جناب سراج الحق صاحب کی خدمت میں صرف اس مقصد کے لیے ارسال کر دی تھی کہ اس بل میں وہ اہم تبدیلیاں لائی جائیں جن کے بارے میں میں نے اپنے خط میں امید کا اظہار کیا تھا۔

بہر حال اگر آپ اس کو شائع کروانا چاہتے ہیں تو جواب در جواب کی صورت اختیار نہ کرنے کی صورت میں اس کی اشاعت میں کوئی حرج بھی نہیں ہے بلکہ اس وقت تو اس کی اشاعت اس لحاظ سے مفید بھی ہو گی کہ اس دوران ہونے والی ان مفید اور شبہ developments کا تذکرہ بھی ساتھ ہی شائع ہو جائے گا جن کے حوالے سے میں نے اپنی قیادت کے بارے میں حسن ظن اور شبہ امید کا اظہار کیا تھا، فلحمد للہ علی ڈالک۔

— ماہنامہ الشریعہ (۲۰) جولائی ۲۰۱۲ —

جیسا کہ میں نے عرض کیا تھا کہ اخبارات کے ذریعے موجودہ بل کی صوبائی اسمبلی سے منظوری کے بارے میں پڑھ کر میں نے 15 مئی 2014ء کو محترم جناب سراج الحق صاحب کو ایک خط کے ذریعے اپنی تشویش سے آگاہ کر دیا تھا اور باقاعدہ ایکٹ بننے سے قبل اس پر دوبارہ غور کرنے کی درخواست کی تھی۔ اسی طرح ماہنامہ الشریعہ میں آپکے مضون اور اس حوالے سے اپنے اس خط سے بھی آگاہ کر دیا تھا جس میں مذکورہ بل میں ضروری تبدیلیوں کے حوالے سے امید کا اظہار کیا تھا۔

مجھے بہت اطمینان حاصل ہوا اور میں اس بات پر اللہ رب العالمین کا شکر ادا کرتا ہوں کہ محترم سراج الحق صاحب نے اس اہم معاملے کا فوری نوٹس لے کر 5 جون 2014ء کو پشاور میں ایک اہم اجلاس بلا یا جس میں سرکاری ذمہ داران کے علاوہ بعض جیادہ علماء کرام کو بھی مدعو کیا گیا تھا۔ مجھے طالب علم کو بھی اجلاس میں شرکت کی دعوت دی گئی تھی لیکن میں یہ روان ملک سفر کی وجہ سے اس اجلاس میں شرکت نہیں کر سکا۔ دعوت نامے کے ساتھ اسمبلی سے موجودہ منظور شدہ بل کی کاپی بھی ارسال کر دی گئی تھی، لہذا میں نے 4 جون 2014ء کو دوران سفر کچھ ضروری تجویز بذریعہ ای میل ارسال کر دی تھیں۔ ان تجویز میں ایک تجویز بھی دی تھی کہ اس موضوع پر ایک نئے بل کی بجائے 2007ء والے ایک میں ضروری تراجمیں لائی جائیں۔ (میری طرف سے ارسال کردہ تجویز کی نقل مسلک ہے)۔ اس بل کی اہمیت کے پیش نظر محترم جناب سراج الحق صاحب نے خود اس اجلاس کی صدارت کی اور صوبے سے سودکی اس لعنت کو دور کرنے کے لیے موجودہ بل میں ضروری تراجمیں تجویز کرنے کے لیے جیادہ علماء کرام اور ماہرین پر مشتمل ایک کمیٹی تشکیل کرنے کا اعلان کیا۔ مجھے امید ہے کہ ان مخلصانہ کوششوں کے نتیجے میں ہم خجی سطح پر سودی لین دین میں ملوث افراد کو قانوناً عبرت ناک سزا دلوانے میں کامیاب ہو جائیں گے، ان شاء اللہ۔

میری طرف سے محترم مولانا زاہد الرشدی مظلہ اور برادر معاشر حفظہ اللہ کی خدمت میں سلام عرض کیجیے گا۔

ڈاکٹر عطاء الرحمن

مہتمم جامعہ اسلامیہ تفہیم القرآن مردان

نااظم اعلیٰ رابطہ المدارس الاسلامیہ پاکستان

(۲)

"خیر پختون خوا میں سودکی ترویج کی ایک مذوم کوشش: جماعتِ اسلامی اور جمیعت علماء اسلام کا موقف؟" کے عنوان سے ماہنامہ "الشرعیہ" کے جون کے شمارے میں رقم کا مضمون شائع ہوا اور حسب توقع اس کی اشاعت بہت مفید ثابت ہوئی۔ کیم جون کوہی ملک کے اندر اور باہر سے بعض دوستوں نے ای میل اور فون کے ذریعے رابطہ کر کے تفصیلات کا مطالبہ کیا۔ بعض دوستوں نے یہ مضمون سو شل میڈیا پر بھی شیر کیا جس کی وجہ سے بھی بہت سے لوگوں تک یہ مضمون پہنچا۔ زیادہ تر جماعتِ اسلامی، یا یونیورسٹی میں اسلامی جمیعت طلبہ کے حلے سے ہی لوگوں نے رابطہ کر کے اپنے عمل کا اظہار کیا اور نہایت خوش آئند امر یہ رہا کہ یہ عمل بالعموم ثبت رہا۔ 2 جون کو ہمارے مخدوم جناب مولانا ڈاکٹر عطاء الرحمن صاحب نے دوران سفر ہی ملائی سے ایک طویل مراسلہ ای میل کے ذریعے بھیجا جسے اس شمارے